

अदीति और अनुकूल बेस्ट स्वीमर

खेल प्रतिनिधि ॥ मुंबई

चेंबूर स्थित टाटा स्वीमिंग पूल में संपन्न जीएमएएए सीनियर ऐंड लोअर एज ग्रुप अक्वॉटिक चैंपियनशिप में दो दिन के भीतर 12 नए रेकॉर्ड बने, जिनमें से तैराकी के पांच रेकॉर्ड तो खार जिमखाना की युवा तैराक अदीति धुमटकर ने ही बनाए। अदीति ने 50 मीटर फ्री स्टाइल, 100 मीटर फ्री स्टाइल, 100 मीटर बटरफ्लाय स्ट्रोक, 200 मीटर फ्री स्टाइल और 200 मीटर बटरफ्लाय में नए रेकॉर्ड बनाकर गोल्ड मेडल पर कब्जा जमाया। मुलुंड स्वीमिंग पूल के अनुकूल शोनाय ने पुरुषों की 50 मीटर बैक स्ट्रोक और 100 मीटर बैक स्ट्रोक तथा पीएसपी की साई पाटील ने गर्ल्स अंडर 8 की 50 मीटर फ्री स्टाइल और 50 मीटर बैक स्ट्रोक रेस में दो-दो नए



अदीति धुमटकर

कीर्तिमान बनाकर सोने का तमगा हासिल किया। गर्ल्स अंडर 8 में रेडियो क्लब की केनिशा गुप्ता ने 50 मीटर ब्रेस्ट स्ट्रोक में, गर्ल्स अंडर 6 में माटुंगा जिमखाना की निष्का मेहता ने 25 मीटर ब्रेस्ट स्ट्रोक और पलक धामी ने 25 मीटर बैक स्ट्रोक में नया रेकॉर्ड बनाकर गोल्ड मेडल जीता। पुरुषों में अनुकूल शोनाय (5 गोल्ड) 35 अंक, महिलाओं में अदीति धुमटकर (5 गोल्ड) 35 अंक, बॉयज अंडर 8 में सलिल गोखले (1 गोल्ड, 1 सिल्वर और 1 ब्रॉन्ज) 16 अंक, गर्ल्स अंडर 8 में केनिशा गुप्ता (2 गोल्ड, 2 सिल्वर और 1 ब्रॉन्ज) 24 अंक, बॉयज अंडर 6 में अर्जुनवीर गुप्ता (3 गोल्ड और 1 ब्रॉन्ज) 25 अंक और गर्ल्स अंडर 6 में पलक धामी (3 गोल्ड और 1 सिल्वर) 15 अंक लेकर व्यक्तिगत चैंपियन बने।